

ID-DWELL F'MALTA (1)

JOSEPH SERRACINO



L-unur minn dejjem kien jitqies bhala l-bazi li fuqu titkejjel ir-reputazzjoni ta' kull individwu. L-unur jigbor fih dak kollu li jagħmel lill-bniedem smat mis-socjeta ta' madwaru u juri tabilhaqq il-kwalitajiet kollha li jippossjedji bħalma huma l-gieħ, l-onesta u l-karattru tajjed li jkollu kif ukoll il-qagħda soċjali tiegħu. Hafna mit-tradizzjonijiet antiki li huma magħgunin intimament mal-hajja familjari juruna ċar u tond, li f'kull kejl fejn jidhol gieħ il-familja kien jieħu preferenza fuq kull haġa oħra, u minhabba hekk, mis-sirijietna kienu jgħozzoh, jibzghu għalih u hażin għalih min jipprova jtebbagħhulhom jew ikasbarhulhom.

Qrajna bosta drabi kemm fl-imghoddi n-nobbli u dawk kollha li kienu jippartjenu l-klassi għolja fis-socjeta kienu jiddefendu unurhom u jippruvaw li żżommuh safi bħalma għamlu l-generazzjonijiet ta' qabilhom. Antikament, f'bosta pajjizi Ewropej kienet daħlet id-drawwa tad-dwell fost in-nobbli.

Il-kelma dwell geġja mill-Latin "duellum" li tisser kumbatt jew taqtigħa miftiehma bejn żewġ persuni bl-armi fil-preżenza ta' żewġ xhieda (parrini) b'wieħed għal kull naħa.

Id-dwell kif nafuh illum jaf il-bidu tiegħu fiż-żminijiet tan-Nofs meta kienet daħlet

l-użanza li għall-patrunanza ta' artijiet, konflitti ta' proprjeta u kontroversi fejn jidhol l-unur u htijiet ta' reati gravi kienu jinqatgħu bid-dwell.

Din id-drawwa sabet art fertili hafna f'bosta pajjizi u klandestinament saret il-mezz kif wieħed jieħu l-gustizzja b'idej u jiddefendi unuru jew gieħ il-familja tiegħu permezz ta' konfrontazzjoni diretta bl-armi. Sfortunatament din id-drawwa wasslet biex honqot il-makna tal-gustizzja li permezz tagħha kien isir il-haqq u saret biċċa għodda f'idejn in-nobbli li kienu jinqdew biha biex jissodisfaw irwieħhom bit-tixrid tad-demmu u b'hekk jerggħu jiksbu lura u jsaħħu l-unur li jkun gie mtebba'. Normalment f'kull każ tad-dwell l-isfidant kellu d-dritt li jagħzel il-hin, il-post u l-armi. Nafu wkoll li x-xabla u l-pistola minn dejjem kienu l-armi tradizzjonali li jintużaw fid-dwell u mid-dehra dejjem inżammet l-użanza li d-dwell isir filgħodu kmieni u f'postijiet imwarrbin.

Normalment kull dwell kien jispiċċa hekk kif wieħed mill-protagonisti jferi lill-avversarju tiegħu (hafif jew gravi) iżda niltaqgħu ma' każi oħra fejn id-dwell spiċċa fatali, b'wieħed mill-protagonisti jispiċċa maqtul. Għalkemm setgħu jintużaw diversi armi, hafna huma tal-fehma li x-xabla kienet l-ak-

tar arma popolari u mfittxija għad-dwell, kemm għax kienet arma komuni li wieħed seta' jsibha, jużaha u jipprattikaha faċilment, kif ukoll għax ir-riskju ta' mwiet kien rari, fejn b'feriment hafif kien ikun biżżejjed biex id-dwell jieqaf.

Sintendi l-pistola kienet popolari wkoll - arma perikoluża hafna, fejn il-protagonist minn 12-il pied bogħod kien jehtieglu biss li jippona l-arma tiegħu lejn l-avversarju tiegħu, jimmira tajjed, u ma l-għafsa tal-grillu toħroġ balla li kienet kapaci toqtol jew tferi serjament bniedem mingħajr ma tersaq lejha.

B'danakollu, id-dwell biex wieħed jivvendika l-unur personali tiegħu qatt ma gie legalizzat, anzi, għall-kuntrarju saru diversi ligijiet kontra tiegħu. Jghidulek li din id-drawwa saret popolari fl-Ewropa meta r-Re Karlu ta' Spanja kien akkuża lil Frangisku ta' Franza li kien kiser it-trattat ta' paċi bejn iż-żewġ pajjizi u sfidah għad-dwell, liema dwell ma sarx, iżda l-hbiberija li kienet teżisti bejn iż-żewġ renjanti nbidlet f'pika li wasslet lill-pajjizhom f'xifer ta' gwerra.

Din il-kwistjoni bejn iż-żewġ slaten kellha mpatt kbir fuq l-aristokratiċi ta' diversi pajjizi, li nfluwenzati mill-element ta' patrijottizmu tat il-bidu lil din id-drawwa li tul is-sekli hasdet bosta

vittmi.

Jghidulek li fl-imghoddi, meta l-valuri kienu għadhom b'saħħithom l-unur kien meqjus bhala xi relikwja sagra, meta kien jittabba', irrispettivament ta' min tkun il-htija, il-familja kollha kienet titef ir-rispett, l-istima u l-qima li tkun tgawdi fis-socjeta li tkun tagħmel parti minnha. Peress li l-unur, biex ngħid hekk kien speci ta' barometru li jgħolli jew ibaxxi l-istima u l-gieħ li wieħed kien igawdi, kemm is-sinjur kif ukoll il-fqir kienu jiddefenduh b'kull mezz possibbli, basta unurhom jibqa' intatt u safi f'ghajnejn dawk ta' madwarhom.

Peress li s-sugġett ta' din is-sensjela qasira hi dwar id-dwell li sar matul il-hakmiet tal-Ordni tal-Kavallieri u tal-Inglizi fuq pajjizna kemm mill-kavallieri kif ukoll minnies militarji jew b'xi konnessjoni mal-baħar, haġa tal-iskantament, il-Maltin ma jissemmev xejn. Tifhmuni hażin! Ma rridx ngħid li l-Maltin kienu xi qaddisin u qatt ma kellhom xi jghidu jew sfidaw lil xi kavallier għad-dwell, iżda aktarx, jekk haġu sehem f'xi dwellijiet, kollox baqa' mistur.

Naħseb li riflessjoni qasira fuq dan il-perjodu tgħin hafna biex wieħed jifhem aħjar il-qagħda soċjalment hażina kif kienu jghixu missirijietna fiż-żmien il-hakma aktarx dittatorjali tal-Kavallieri, u li dwar dan il-perjodu qrajna bosta episodji.

Fiż-żmien il-hakma ta' Ordni, il-poplu kien maqsum, il-kotra tal-poplu kienet fqira u bil-guħ waqt li l-ftit kienu sinjuri. Sintendi mal-ftit nobbli Maltin wieħed irid jghodd ukoll il-Kavallieri u għadd għielu ta' familji sinjuri li kienu ġew mal-Kavallieri mill-gżira ta' Rodi u baqgħu jghixu hawn f'pajjizna.

Il-fqir kien nieqes minn kollox u għalhekk ma seta' jagħmel xejn kontra s-saħħa, is-setgħa u l-gid tan-nobbli Maltin. Biex tkompli tagħqad, xi wħud mill-Kavallieri kienu supervi, ribelluzi, lagħba u xalaturi mill-kbar. Peress li l-Kavallieri kienu wild nobbli u kellhom il-poter warajhom, dawn kienu jippretendu li dejjem tgħaddi tagħhom. Għalhekk hawn wieħed kien jistaqsi: x'seta' jagħmel il-fqir kontra din l-arroganza?

L-imsejken kif jaf li haġtu u ħobzu kien jiddependi minn-hom, u li jagħmel x'jagħmel il-haqq kien dejjem favur tagħhom. Għalhekk ma kellux

triq oħra għajr li jagħlaq haġu, iħalli rajh f'idejhom u jobdihom b'ghajnejn magħluqa. Huwa kien jaf tajjed li kontra dawn in-nies ma seta' jghodha qatt, u kull meta kien mitlub xi haġa minn-hom, hu kellu ta' bilfors jobdihom inkella jkollu jghallas il-prezz li xi kultant kien ikun għoli hafna!

Madankollu, il-fqir kien jitqatel għal unuru ma' min kien bhala u daqsu fis-socjeta ta' madwaru, iżda meta l-avversarju tiegħu kien ikun Kavallier, allura l-istorja kienet tkun differenti, anke meta l-każ kien jinvolvi membri tal-familja tiegħu. F'kelma waħda l-fqir kellu żewġ triqat x'jagħzel, jew jagħlaq haġu inkella jirriskja li jintefa' l-habs jew jghaddi għomru jis-sara ma' xi moqdief fuq xi galjun tal-Ordni.

Kif jaf kulhadd, fuq din it-tema qawwija (l-unur) u fuq l-intriċi u t-tentattivi li jsiru biex idgħajfuha jew igarrfuha nkitbu diversi rumanzi sbieħ li hennew lill-antenati tagħna għal sigħat shaħ. Saħansitra, anke fiċ-ċinematografija internazzjonali (l-aktar dawk ta' Hollywood), bosta diretturi ta' fama mondjali sfruttaw diversi rumanzi klassiċi u pproduċuhom f'films li kisbu popolarità kbira madwar id-dinja kollha. Dawn il-films, magħgunin b'doza qawwija ta' sentimentalizmu bbażati fuq il-maniggi u intriċi msejsin fuq l-ghira u l-vendetta, finalment twassal lill-protagonisti ta' kull storja għal xi dwell imdemmi bix-xwabel jew b'xi tip ta' armi oħrajn, dejjem skond l-isfond tal-pajjiz u l-epoka li fuqha tkun ibbażata l-istorja.

Għamilt riflessjoni fuq il-films, għax l-għerug ta' hafna mill-istejjer li naraw filhom huma bbażati fuq stejjer jew grajjiet li seħħew tabilhaqq, u toħroġ il-għageb, il-mara dejjem isibha l-perm ta' kull grajja u li finalment minhabba fiha jsir id-dwell. Rari li f'episodji ta' din ix-xeħta ma kinux mdaħħlin nisa għalkemm fil-każi li se nsemmu qatt ma jissemmev direttament.

Iżda l-istorja għallmitna, li xi wħud mill-Kavallieri li moħħhom kien biss fix-xalar u ftit li xejn kienu josservaw ir-regoli tal-Ordni, ma kinux isibuha bi kbira biex jisfidaw għad-dwell li min kien jipprova jieqfilhom jew jehdilhom xi haġa li jqisuha li hi tagħhom. Ironikament, il-migja tal-Kavallieri f'Malta gabet magħha hafna drawwiet sbieħ li komplew zejnu u saħħew t-tradizzjonijiet Maltin, iżda kif jigris dejjem mas-sabiħ issib ukoll l-ikrah, fosthom il-vizzju tad-dwell.

Tkompli f'harga oħra